

Tirthatanam

——
ತಿರ್ಥಾಟನಂ

——
Document Information



Text title : Tirthatanam

File name : tIrthATanam.itx

Category : misc, vAsudevanElayath

Location : doc_z_misc_general

Description/comments : From Bhaktitarangini by Prof. P.C. Vasudevan Elayath

Latest update : December 25, 2020

Send corrections to : sanskrit@cheerful.com


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 29, 2023

sanskritdocuments.org



ತೀರ್ಥಾಟನಂ



ಪ್ರಥಮಖಂಡಃ .

ಮಂದಸ್ಮಿತಾದ್ರವದನಂ ಕರುಣಾಮಯಲೋಚನಂ .

ಗುರುವಾಯುಪುರೋದ್ಭಾಸಿ ಪೂರ್ಣೇ ಬ್ರಹ್ಮ ಸಮಾಶ್ರಯೇ .. 1..

ಮನಸಃ ಶಾಂತಿಮಾಧಾತುಂ ತೀರ್ಥಾಟನಮನುಷ್ಠಿತಂ .

ಸ್ತೃತ್ಯಾ ರೋಮಂಥಾಯಮಾನೋ ವರ್ಣಯಾಮಿ ಯಥಾಮತಿ .. 2..

ಕಿರಾತವಪುಷಂ ದೇವಂ ಪರಮಂ ಕುಲದೈವತಂ .

ತೀರ್ಥಯಾತ್ರಾಸಮುದ್ಯುಕ್ತಃ ಪ್ರಾರ್ಥಯೇ ಭಕ್ತಿಪೂರ್ವಕಂ .. 3..

“ನಮಸ್ತೇ ಶಬರಾಕಾರ ಭಗವನ್ ಭಕ್ತರಕ್ಷಕ .

ಪ್ರಸೀದಃ ಭೂಯಾನ್ನಿರ್ವಿಘ್ನಮಿದಂ ತೀರ್ಥಾಟನಂ ಮಮ” .. 4..

ತತಃ ಪ್ರಸನ್ನಹೃದಯಃ ಪ್ರಸ್ಥಿತಃ ಸ್ವಗುಹಾದಹಂ .

ನಾನಾಭಕ್ತಮಮಾಕಾಣಾಂ ಸಾಯಂ ಗುರುಪುರೀಮಗಂ .. 5..

ಪ್ರಾತರ್ಗುರುಮರುದ್ಗೇಹೇ ಲಬ್ಧಂ ನಿರ್ಮಾಲ್ಯದರ್ಶನಂ .

ದೃಷ್ಟಂ ಭಗವತೋ ರೂಪಂ ಸರ್ವಾಲಂಕಾರಭೂಷಿತಂ .. 6..

ತತಶ್ಚಾಭ್ಯಂಗಸುಸ್ನಾತಂ ಪಟ್ಟಕೌಪೀನಧಾರಿಣಂ .

ಕಿರೀಟಿನಂ ಮಂದಹಾಸಸುಂದರಾಸ್ಯೇಂದುಮಂಡಲಂ .. 7..

ಕರುಣಾಮೃತನಿಷ್ಯಂದಿವಿಲೋಲನಯನಾಂಚಲಂ .

ಕದಲೀಪಕೃಸಂಶೋಭಿವಾಮೇತರಕರಾಂಬುಜಂ .. 8..

ಮನೋಜ್ವಲೈಶವಾಸಂಧಂ ಕೃಷ್ಣಂ ಗುರುಮರುತ್ಪತಿಂ .

ದೂಷ್ಟಾನ್ಂದಾಶ್ರುಸಂರುದ್ಧಕಂಠೇನ ಪ್ರರ್ಥಿತಂ ಮಯಾ .. 9..

ಹರೇ, ಕೃಷ್ಣ ದಯಾಸಿಂಧೋ ಗುರುವಾಯುಪುರೀಪತೇ .

ರಮ್ಯಂ ಭಳದ್ರೂಪಮಿದಂ ನಿತ್ಯಂ ಮನಸಿ ಭಾಸತಾಂ .. 10..

ಭವತ್ಪ್ರಸಾದಾದ್ಭೂಯಾನ್ಮೇ ತೀರ್ಥಾಟನಮಿದಂ ಶುಭಂ .

ಯತೋಹಮಾಪ್ನುಯಾಂ ಶಾಂತಿಂ ಮಾನಸೀಮನಪಾಯಿನೀಂ .. 11..

ಅನಂತರಂ ಚಕ್ರಧರಬಿಜೇಲ್ವಾನೇನ ಸೂರಿಣಾ .

ಸಾಕಂ ಸಂಪ್ರಸ್ಥಿತಂ ಪ್ರಾತರ್ಗುರುವಾಯುಪುರಾನ್ಮಯಾ .. 12..

ಕೇರಲಾನ್ ದ್ರವಿಡಾಂಶ್ಚಾಪಿ ನಾನಾದೃಶ್ಯಮನೋಹರಾನ್ .

ಗ್ರಾಮಾಂಸ್ತ್ವ ಧೈವ ನಗರಾನ್ ದೃಷ್ಟ್ವಾ ಹೃಷ್ಟಾಂತರಾತ್ಮನಾ .. 13..
 ಪ್ರಾಪ್ತಾ ಸಾಯೇ ಸುಮಂಪನ್ನಾ ರಮ್ಯಾ ಸಾ ತ್ರಿಶಿರಃಪುರೀ .
 ಯಸ್ಯಾಃ ಸಮೀಪೇ ಕಾವೇರೀ ಪ್ರವಹತ್ಯತಿಪಾವನೀ .. 14..
 ಪ್ರಾಹ್ಲೇ ಪರೇದ್ಯುರ್ನಗರೇ ತತ್ರ ಸಂಸ್ಕೃತಪಂಡಿತೈಃ .
 ಮಂಡಿತಾ ಪರಿಷತ್ಸಮ್ಯಗಾರಬ್ಧಾತಿಮಹೀಯಸೀ .. 15..
 ನಿಮಂತ್ರಿತೌ ದ್ರವಿಡಗೈರ್ಬುಧೈಸ್ತದಧಿಕಾರಿಭಿಃ .
 ಆವಾಂ ಸನ್ನಿಹಿತೌ ತತ್ರ ಸದಸಿ ಪ್ರೀತಿಪೂರ್ವಕಂ .. 16..
 ತಸ್ಮಿನ್ ಸಂಸ್ಕೃತಸಾಹಿತ್ಯಪರಿಷದ್ವಾರ್ಷಿಕೋತ್ಸವೇ .
 ಬಿಜೇಲ್ವಾನಃ ಸುಧೀರಾಸೀದಗ್ರಾಸನಪದೇ ವೃತಃ .. 17..
 ತಸ್ಯ ಪ್ರಭಾಷಣಂ ಸಾರಸಂಪೂರ್ಣೇ ಪ್ರೌಢಸುಂದರಂ .
 ಆನಂದತುಂದಿಲಾಂಶ್ಚಕೇ ಸದಸ್ಯಾನ್ ಪಂಡಿತೋತ್ತಮಾನ್ .. 18..
 ಅಪರಾಹ್ಣೇ ಚಾನುಬದ್ಧಾ ಪರಿಷತ್ಸಾ ಗರೀಯಸೀ .
 ನಿಶಾಯಾಂ ತತ್ರ ಸದಸಿ ಚಲಚ್ಚಿತ್ರಂ ಪ್ರದರ್ಶಿತಂ .. 19..
 ಔತ್ತರಾಹ್ಣೇತ್ರಜಾತಂ ಯಾವದ್ವದರಿ ವಿಶ್ರುತಂ .
 ಗಂಗಾದೀನಿ ಚ ತೀರ್ಥಾನಿ ತತ್ರ ದೃಷ್ಟ್ವಾನಿ ಯನ್ಮಯಾ .. 20..
 ತದೇತತ್ಕಾಕತಾಲೀಯಮಭೂತ್ತೀರ್ಯಾಟಕಸ್ಯ ಮೇ .
 ಕೇವಲಂ ದಾಕ್ಷಿಣಾತ್ಯೇಷು ತೀರ್ಥೇಷ್ವಟನಮಿಚ್ಛತಃ .. 21..
 ಅಥಾಪರಂದ್ಯುರುಷಸಿ ಶ್ರಾವಣೋತ್ಸವವಾಸರೇ .
 ಗಿರಿದುರ್ಗಮಹಾಕ್ಷೇತ್ರಮಗಮಂ ಸುಹೃದಾ ಸಮಂ .. 22..
 ಯೋ ಭಾತಿ ತ್ರಿಶಿರಃಪುರ್ಯೋ ಶೈಲಃ ಕೃಷ್ಣಶಿಲಾಮಯಃ .
 ವಿದಾರಿತಸ್ಯ ತಸ್ಯಾಂತಃ ಶಿಲಜ್ಜೈಃ ಪರಮಾದುಭುತಂ ..
 ಅನೇಕತಲಸಂಕ್ಲೃಪ್ತಂ ನಾನಾದೇವಾಲಯಾನ್ವಿತಂ . 23
 ಶೃಂಗಾಗ್ರಪರ್ಯಂತಶೋಭಿಶಿಲಾಸೋಪಾನಸುಂದರಂ .. 24..
 ಅತ್ಯುಚ್ಚಶೈಲಶಿಖಾರಪ್ರತಿಷ್ಠಿತಗಣೇಶ್ವರಂ .
 ಪುರಾಣಶಿಲ್ಪವೈದಗ್ಧ್ಯಸರ್ವಸ್ವಮಿವ ಸೇಬೃತಂ .. 25..
 ಗಿರಿದುರ್ಗಕ್ಷೇತ್ರಮಿದಂ “ಪಲ್ಲವಾ” ನಿರಮಾಪಯನ್ .
 ಮಧ್ಯಮೇಽತ್ರ ತಲೇ ರಮ್ಯೇ ಮಹಾರ್ಹಂ ಮಂತ್ರಮಂಡಪಂ .. 26..
 ಸಂದೃಷ್ಟಂ ಪಲ್ಲವಾನಾಂ ತದ್ವಿನಾಯಕಸುರಕ್ಷಿತಂ .
 ಗೂಢನಿರ್ಗಮನೇ ಶೈಲಗುಹಾಮಾರ್ಗೋಽತ್ರ ನಿರ್ಮಿತಃ .. 27..
 ತತ್ರೋಪದೇವಾನಾನಾಮ್ಯ ಶಿಲ್ಪಾನ್ಯುದ್ವೀಕ್ಷ್ಯ ವಿಸ್ಮಿತಃ .
 ಶೈಲಶೃಂಗಂ ಸಮಾರುಹ್ಯ ಚಾದ್ರಾಕ್ಷಂ ಗಣನಾಯಕಂ .. 28..

ತಂ ತುಂಗಪೀಬರಾಕಾರಂ ಮನೋಜ್ಞಮುಕುಟಾಂಚಿತಂ .
 ಧೀರಪಿಂಗಲನೇತ್ರಾಂತನಿಸ್ಸರತ್ಕರುಣಾಮೃತಂ .. 29..
 ಏಕದಂತಂ ದೀರ್ಘಶುಂಡಾಮೃಷ್ಟತುಂದಂ ಚತುರ್ಭುಜಂ .
 ಮಹಾಗಣಪತಿಂ ದೇವಂ ವ್ಯನಮಂ ಭಕ್ತಿಪೂರ್ವಕಂ .. 30..
 ಕರ್ಪೂರನೀರಾಜನಾದಿ ಕಾರಯಿತ್ವಾ ಪ್ರಸನ್ನಧೀಃ .
 ಅನೌಷಂ ವಿಘ್ನರಾಜಂ ತಂ ಕೃತಾಂಜಲಿಪುಟೋ ಮುದಾ .. 31..
 ಯಸ್ಯ ಕೃಪಾಮೃತವರ್ಷಾ-
 ತ್ಸಂಪನ್ನಾ ಯಾತಿ ಸರ್ವತೋಭದ್ರಾ .
 ತ್ರಿಶರಃಪುರೀ ಸ ದೇವೋ
 ದದಾತು ನಃ ಶಾಶ್ವತಾನಿ ಭವ್ಯಾನಿ .. 32..
 “ಭಗವನ್, ಗಣನಾಥ, ವಿಭೋ,
 ಭಕ್ತಂ ದುಃಖಾದ್ಧಿತಂ ಭವದ್ಧಾಸಂ .
 ಪಾದಬ್ಜಪ್ರಣತಮಮುಂ”
 ದೃಷ್ಟ್ವಾಽನುಗೃಹಾಣ ಶಾಂತಿದಾಯಿನ್ಯಾ .. 33..
 ತತಶ್ಚಾತ್ಯುನ್ನತೇ ಶೈಲಶೃಂಗೇ ತಿಷ್ಠನ್ ಸಕೌತುಕಂ .
 ಅಪಶ್ಯಂ ಪರಿತಃ ಕೃತ್ಸಾಂ ನಗರೀಂ ರಮ್ಯದರ್ಶನಂ .. 34..
 ಕಿಂಚಾದೂರೇ ವಿರಾಜಂತೀಂ ಸುದೀರ್ಘಾ ಚ ಸುವಿಸ್ತೃತಾಂ .
 ಪುಣ್ಯೋದಕಾಂ ತೀರ್ಥವರಾಂ ಕಾವೇರೀಂ ತಾಂ ದೃಶಾಽಪಿಬನ್ .. 35..
 ತಸ್ಯಾಃ ಪಾರೇಹಮದ್ರಾಕ್ಷಂ ಜಂಬುಕೇಶ್ವರಗೋಪುರಂ .
 ಅತ್ಯುನ್ನತಂ ರಮ್ಯರೂಪಂ ದರ್ಶನಾದೇವ ಪಾಪಹಂ .. 36..
 ಅಥಾವರುಹ ಶೈಲೇಂದ್ರಶೃಂಗನಿತ್ಸಮನ್ವಿತಃ .
 ಪ್ರಾಕ್ಷೇ ಸಾಹಿತ್ಯಪರಿಷತ್ಸಮ್ಮೇಲನಮುಪಾಗಮಂ .. 37..
 ಬಹವಃ ಕವಯಸ್ತತ್ರ ಕಾವ್ಯೈಃ ಸ್ವಸ್ವವಿನಿರ್ಮಿತೈಃ .
 ಸಭಾಸದಃ ಸಹೃದಯಾನ್ ಪಂಡಿತಾನ್ ಸಮತೋಷಯನ್ .. 38..
 ತತ್ರಾಹಮಪರಂ “ಪ್ರೇಮಸಾಯುಜ್ಯಂ” ನವ್ಯಕಲ್ಪನಂ .
 ಗೀತಕಾವ್ಯಂ ಮದೀಯಂ ತತ್ಸದಸ್ಯೈರನುಮೋದಿತಂ .. 39..
 ಅಪರಾಕ್ಷೇ ಸಮಿಲಿತಾ ಪರಿಷದ್ವಿತತಾರ ಮೇ .
 ವಿರುದಂ ಚಾಪಿ “ಸರಸಸಾಹಿತೀವಲ್ಲಭಾ”ಹ್ವಯಂ .. 40..
 ಅಥ ಪ್ರಭಾಷಿತಂ ತತ್ರ ನಾತಿಸಂಕ್ಷೇಪವಿಸ್ತರಂ .
 ಗೃವಾಣ್ಯಾ ಕಾವ್ಯಸೌಂದರ್ಯಮರ್ಮಾಣಿ ಸ್ಪೃಶತಾ ಮಯಾ .. 41..
 ದಿನದ್ವಯೇಽಪಿ ಸದಸಿ ತತ್ರ ವಿಖ್ಯಾತಪಂಡಿತಾಃ .

ದರ್ಶನೇಷು ಚ ಸಾಹಿತ್ಯೇ ಪ್ರಭಾಷಣಮಕುರ್ವತ್ .. 42..
 ದ್ವೇಧಾಪ್ಯಮೃತಭಾಷಾತ್ವಂ ಸಂಸ್ಕೃತಸ್ಯಾವಬೋಧಯನ್ .
 ಪಂಡಿತಾನಾಂ ವಾಗ್ವಿಲಾಸಸ್ತತ್ರ ಸಮ್ಯಾಗ್ವ್ಯಜೃಂಭತ .. 43..
 ಏವಂ ಸಂಸ್ಕೃತಸಾಹಿತ್ಯಪರಿಷದ್ವಾರ್ಷಿಕೋತ್ಸವಃ .
 ಸರಸ್ವತೀಪುಣ್ಯತೀರ್ಥಸ್ನಾನಂ ಮೇ ಮನಸೋ ವ್ಯಧಾತ್ .. 44..
 ಅಧಾನ್ಯಸ್ಮಿನ್ ದಿನೇ ಪ್ರಾತಃ ಪ್ರಸ್ಥಿತಂ ಸುಹೃದಾ ಸಹ .
 ಕರ್ತುಂ ಮಯಾ ಪುಣ್ಯತಮೇ ಕಾವೇರೀಸ್ನಾನತರ್ಪಣೇ .. 45..
 ಕಾವೇರ್ಯಾಂ ಸ್ನಾನಘಟ್ಟೋಽಸ್ತಿ ಯೋಽಮ್ಯಾಮಂಡಪಸಂಕ್ಷಿತಿಃ .
 ಶ್ರೀರಂಗಕ್ಷೇತ್ರಸವಿಧೇ ಪ್ರಥಿತೋ ಭಕ್ತಸಂಕುಲಃ .. 46..
 ತತ್ರ ವೀ ವೀಕಲಸ್ವಾನಮುದ್ಗಿರಂತೀ ಸುಹಾಸಿನೀ .
 ಪುಣ್ಯತೀರ್ಥವರಾ ದೇವೀ ಕಾವೇರೀ ವಂದಿತಾ ಮಯಾ .. 47..
 “ನಮಸ್ತೇ ದೇವಿ ಕಾವೇರಿ, ಪುಣ್ಯಸ್ನಾನಂ ಕರೋಮ್ಯಹಂ .
 ಭೂಯಾಸಂ ಪಾಪನಿರ್ಮುಕ್ತಃ ಪ್ರಶಾಂತಹೃದಯಃ ಸದಾ” .. 48..
 ತತರ ತೀರ್ಥಾಂಬುನಿ ಸ್ವಚ್ಛಶೀತಲೇಽನೇಕಮಂಜನೈಃ .
 ಭಕ್ತ್ಯಾಽಕಾರ್ಷಕಮಹಂ ಪುಣ್ಯೇ ಕಾವೇರೀಸ್ನಾನತರ್ಪಣೇ .. 49..
 ಅಥಾಹಂ ಗೋಪುರೈಸ್ತುಂಗೈಃ ಶಿಲಾಶಿಲ್ಪಮನೋಹರೈಃ .
 ಪ್ರಾಕಾರೈರುನ್ನತೇರ್ನಾನಾಕಕ್ಷ್ಯಾವೀಧೀಭಿರಾವೃತಂ .. 50..
 ಶ್ರೀರಂಗನಾಥಕ್ಷೇತ್ರಂ ತತ್ ಪ್ರಾವಿಶಂ ಭಕ್ತಿನಿರ್ಭರಃ .
 ನಾನಾಭಕ್ತವರಿತ್ರಾಣಂ ಸ್ಮೃತಿಹೃದಯಮಾವಿಶತ್ .. 51..
 ಭಕ್ತ್ಯುನ್ಮಾದಾಮೃತಾಂಭೋಧಿನಿಮಗ್ನಹೃದಯಾಂತರಃ .
 ವ್ಯಹರದ್ಯತ್ರ ಚೈತನ್ಯೋ ವಿಶ್ವಂ ವಿಸ್ಮಾಪಯಂಶ್ಚಿರಂ .. 52..
 ತದಿದಂ ವೈಷ್ಣವಂ ಧಾಮ ವಿಶತೋ ಹೃದಯಂ ಮಮ .
 ಜಾತಂ ಪ್ರಸನ್ನಮಾನಂದಸಂಪ್ಲವೇ ಲೀನಮಂಜಸಾ .. 53..
 ಉಪರ್ಯುತ್ಪಚಿತಾನೇಕಸೌವರ್ಣಫಲಕೋಜ್ವಲೇ .
 ತತ್ರ ಗರ್ಭಗೃಹೇ ಭಾಂತಂ ಮಹಾಂತಂ ನಾಗಶಾಯಿನಂ .. 54..
 ಮಂದಹಾಸಾಂಚಿತಮುಖಂ ಶ್ರೀಭೂಮಿಭ್ಯಾಮುಪಾಸಿತಂ .
 ಶ್ರೀರಂಗನಾಥಮದ್ರಾಕ್ಷಂ ಹರ್ಷೋತ್ಪಲ್ಲವಿಲೋಚನಃ .. 55..
 ಮಯಾವಿನಮ್ರಶೀರ್ಷೇಣ ಬದ್ಧಾಂಜಲಿಪುಟೇನ ಚ .
 ಪುಣ್ಯೈಕದೃಶ್ಯೋ ಭಗವಾನ್ ರಂಗನಾಥೋಽಭಿಸಂಸ್ತುತಃ .. 56..
 “ಶ್ರೀರಂಗನಾಥ, ಭಗವಾನ್ ಕರುಣೈಕಸಿಂಧೋ,
 ಮಾಂ ಪಾಹಿ ದುಃಖಶತಧಾರವಿದೀರ್ಣಚಿತಂ .

ದಿಷ್ಟ್ಯಾ ಭವತ್ಸವಿಧಮಾಗತವಾಂಸ್ತು ಭೂಯಾತ್
 ಸೋಽಯಂ ಪ್ರಶಾಂತಹೃದಯಸ್ತವ ದಾಸದಾಸಃ .. 57..
 ಅತ್ಯಂತಪಾವನತಮೇ ಮರುದಾಲಯೇ ಶ್ರೀ-
 ರಂಗೇ ಚ ಮಂಗಲತಮೇ ಹರಿಭಕ್ತಿರಂಗೇ
 ಪಶ್ಯಾಮಿ ತುಲ್ಯರುಚಿ ಭಾಂತಮಹಂ ಭವಂತಂ
 ತ್ವಯ್ಯಸ್ತು ಮೇ ರತಿರನಂತಸುಖಸ್ವರೂಪಿನ್ .. 58..
 ಶ್ರೀರಂಗನಾಥ, ಪ್ರಣತಾರ್ತಿಹಾರಿಭಿಃ
 ಸುಮಂಗಲೈರ್ಮುಗ್ಧತಮೈರ್ವಿಲೋಚನೈಃ .
 ದಯಾಮಯೈರ್ಮೇವ ವಿತರಾಖಿಲಪ್ರಭೋ,
 ಪ್ರಶಾಂತಿಮಾನಂದಧನಾಮನಶ್ಚರೀಂ .. 59..
 ತತಃ ಪ್ರತಿನಿವೃತ್ಯಹಮದೂರೇ ಜಂಬುಕೇಶ್ವರಂ .
 ಮಹಾಕ್ಷೇತ್ರಂ ಶಿಲಶಿಲ್ಪಶೋಭಿತಂ ಪ್ರಾವಿಶಂ ಮುದಾ .. 60..
 ತತ್ರ ಪುಣ್ಯತಮೇ ಕ್ಷೇತ್ರೇ ಭಕ್ತಸಂಘಸಮಾಕುಲೇ .
 ಶುದ್ಧೇ ಗರ್ಭಗೃಹೇ ಗುಲ್ಬಮಾತ್ಮತೀರ್ಥಜಲಾಪ್ಲುತೇ .. 61..
 ನಿರ್ಭಾಂತಂ ಲಿಂಗರೂಪೇಣ ಶಂಕರಂ ಭಕ್ತವತ್ಸಲಂ .
 ಪ್ರಣಮ್ಯ ಪ್ರಾರ್ಥಯಂ ಚೈವಂ ಭಕ್ತಿಗದ್ಗದಯಾ ಗಿರಾ .. 62..
 ಶ್ರೀಜಂಬುಕೇಶ್ವರ, ನತಪ್ರಿಯ, ದೀನಬಂಧೋ,
 ಶ್ರೀಪಾರ್ವತೀಹೃದಯವಲ್ಲಭ, ದಿವ್ಯಮೂರ್ತೇ .
 ದಾಸೋಽಸ್ಮಿ ದೇವ, ತವ; ಹೇ ಭಗವನ್ ಪ್ರಸನ್ನ -
 ಸ್ತ್ವಂ ದೇಹಿ ಭಕ್ತಿಮಮಲಾಂ ಮನಸಶ್ಚ ಶಾಂತಿಂ .. 63..
 ಇತ್ಯಭಿಷ್ಠಾಯ ತುಷ್ಟೋಽಹಂ ನಿವೃತ್ತೋ ಜಂಬುಕೇಶ್ವರಾತ್ .
 ಸಂಪ್ರಾಪಂ ಸಸುಹೃದ್ವಾಸಗೃಹಂ “ಮಾಯವರಂ” ವರಂ .. 64..
 ಮಧ್ಯಾಹ್ನೇ ಕೃತಕೃತ್ಯಃ ಸ ವಿಜೇಲ್ವಾನಃ ಪ್ರಸನ್ನಧೀಃ .
 ಪ್ರತಸ್ಥೇ ಮಾಮುಪಾಮಂತ್ರೈ ಗುರುವಾಯುಪುರಂ ಪ್ರತಿ .. 65..
 ಅಧೈಕಾಕೋ ವಾಸಗೃಹೇ ವಿಶ್ರಾಂತೋಹಂ ವ್ಯಚಿಂತಯಂ .
 ತೀರ್ಥಾಟನಸ್ಯ ಪುಣ್ಯಸ್ಯ ಪ್ರಭಾವಂ ಮತ್ಯಜೀವಿತೇ .. 66..
 ಮನಸಾ ನ್ಯನಮೇ ಸಾಧೂಸ್ತೃಕ್ತಕೌಟುಂಬಿಕವ್ಯಥಾನ್ .
 ನಿತ್ಯತೀರ್ಥಾಟಕಾನ್ ಭಕ್ತಿಜ್ಞಾನಸಂಶುದ್ಧಜೀವಿತಾನ್ .. 67..
 ದ್ವಿತೀಯಖಂಡಃ .
 ಅಥ ತಸ್ಮಿನ್ ದಿನೇ ಸಂಧ್ಯಾಕಾಲೇ ಸಮಮಿಲಂ ಮುದಾ .
 ಗುರವಾಯುಪುರಾದಭ್ಯಾಗತೈಸ್ತೀರ್ಥಾಟಕೇರಹಂ .. 1..
 ತತ್ರ ಮಿತ್ರಂ ಕವಿಃ ಕೃಷ್ಣನುಣ್ಣಿಃ ಪತ್ನೀ ಚ ಮಾಮಿಕಾ .

ಕೃಷ್ಣನ್ನಂಪೂಪಿರಿಶ್ವಾಸೀತ್ ಸಕುಟುಂಬಃ ಸುಹೃತ್ತಮಃ .. 2..
 ಸುಸಜ್ಜಬಸ್ನಾಖ್ಯಮಹಾವಾಹನೇನ ಸಮಾಗತಾಃ .
 ಸರ್ವೇಽಪಿ ತೇ ವ್ಯದೃಶ್ಯಂತ ಸೋತ್ಸಾಹಾಸ್ತುಷ್ಟಮಾನಸಾಃ ..
 ನಿಶಾಯಾಂ ತ್ರಿಶಿರಃಪುರ್ಯೋರ್ ವಿಶ್ರಾಂತಾಸ್ತೀರ್ಥಚಾರಿಣಃ .
 ಪ್ರಗೇ ಯಯುಶ್ಚ ಕಾಪೇರೀಂ ಶ್ರೀರಂಗಂ ಜಂಬುಕೇಶ್ವರಂ .. 3..
 ಏತೇಷಾಂ ತೀರ್ಥಮುಖ್ಯಾನಾಂ ಪುನರ್ದರ್ಶನಭಾಗ್ಯತಃ .
 ಮನೋ ಮದೀಯಮಾತ್ಮಾನಂ ಧನ್ಯಧನ್ಯಮಮಮನ್ಯತ .. 4..
 ತತಃ ಪ್ರಸ್ಥಾಯ ಪೂರ್ವಾಕ್ಷೇ ಕುಂಭಕೋಣಂ ಸಮಾಗತಃ .
 ದೃಷ್ಟ್ವಾನಮಸ್ತೇತ್ರ ತೀರ್ಥೇ ಕುಂಭಮೇಲಾಸ್ಪದಂ ಮುದಾ .. 5..
 ತತಶ್ಚ ಸಾರಂಗಪಾಣಿಕ್ಷೇತ್ರಂ ಸರ್ವೇ ಪ್ರಪೇದಿರೇ .
 ಶಾಙ್ಗಪಾಣಿಂ ತತ್ರ ಭಾಂತಂ ಪ್ರಣೇಮುರ್ಭಕ್ತಿಪೂರ್ವಕಂ .. 6..
 ತತೋ ನಿರ್ಗತ್ಯ ಮಧ್ಯಾಕ್ಷೇ ಪ್ರಾಪ್ತಾಸ್ತಂಜಾಪುರೀಂ ಸಮೇ .
 ಯತ್ರ ಭಾತಿ ಮಹಾಕ್ಷೇತ್ರಂ ವಿಖ್ಯಾತಂ ಬೃಹದೀಶ್ವರಂ .. 7..
 ಶಿಲಾಶಿಲ್ಪಾಂಚಿತಮಹಾಗೋಪುರೇ ಕ್ಷೇತ್ರಸತ್ತಮೇ .
 ಪುಣ್ಯೇ ಗರ್ಭಗೃಹೇ ಭಾತಿ ಶಿವಲಿಂಗಂ ಬೃಹತ್ತಮಂ .. 8..
 ತಚ್ಚ ಚಂದ್ರಕಲಾಧಾರಿ ಸ್ಫುರದ್ಧೀಪಪ್ರಕಾಶಿತಂ .
 ದೃಷ್ಟ್ವಾ ಭಕ್ತ್ಯಾ ಪ್ರಣಮ್ಯೈವಂ ಪ್ರಾರ್ಥಯಂ ತಂ ಮಹೇಶ್ವರಂ .. 9..
 “ಶಂಭೋ ಮಹಾದೇವ, ಪಾದಪ್ರಣತೇ ಭೃತಕೇ ಮಯಿ .
 ನಿಧೇಹಿ ದೃಷ್ಟೇಂ ಸದಯಾಂ ಭಾಯಾಸಂ ಶಾಂತಮಾನಸಃ” .. 10..
 ತತ್ರ ಶಿಲಾಶತಾಕೀರ್ಣೇ ವಿಸ್ತೃತೇ ಬಾಹ್ಯಮಂಡಪೇ .
 ಶೇತೇ ನಂದೀ ಕೃಷ್ಣಶಿಲಾಶಿಲ್ಪರೂಪೋ ಬೃಹದ್ವಪುಃ .. 11..
 ವೀಕ್ಷ್ಯ ತಂ ಚೇತನಮಿವ ಪ್ರಹರ್ಷೋತ್ಪಲ್ಲಮಾನಸಾಃ .
 ನತ್ರಾತಿಷ್ಠಾಮ ಸರ್ವೇಽಪಿ ವಯಂ ಚಿತ್ರಾರ್ಪಿತಾ ಇವ .. 12..
 ತತಸ್ತಸ್ಮಾನ್ನೈಹಾಕ್ಷೇತ್ರಾದ್ವಿಖ್ಯಾತಾಟುಬೃಹದೀಶ್ವರಾತ್ .
 ನಿವೃತ್ಯ ತದನು ಪ್ರಾಪ್ತಾಃ ಸ್ವಾಮಿಶೇಕಂ ಮನೋಹರಂ .. 13..
 ಆಸ್ಯಾಯಂ ತತ್ರ ವಿಶ್ರಾಂತಾಃಕ್ಷೇತ್ರೋಪಾಂತೇ ವಯಂ ಸಮೇ .
 ಸಾಯಮುದ್ಗಾಟಿತಂ ಕ್ಷೇತ್ರೇ ಪ್ರವಿಷ್ಟಾಸ್ತತ್ರ ಸಾದರಂ .. 14..
 ಯತ್ರಾಸ್ತೇ ಭಗವಾನ್ ಸ್ವಂದಃ ಶಿಲಾಸೋಪಾನಸುಂದರೇ .
 ಭಕ್ತಸಂಗಸಮಾಕೀರ್ಣೇ ಶೈಲಶೃಂಗೇ ಸಮುನ್ನತೇ .. 15..
 ನಾನಾವರ್ಣಾಂಚಿತಶಿಲಾಶಿಲ್ಪೈಃ ಸಮೋಹನಂ ದೃಶಾಂ .
 ಪರಿಪೂತಂ ಮಹಾಕ್ಷೇತ್ರಂ ಗುಹಸ್ಯೈತತ್ ಸುವಿಶ್ರುತಂ .. 16..

ಕಾರ್ತಿಕೇಯಂ ಸಮಾನಮ್ಯ ಸ್ವಾಮಿನಂ ತಂ ಮಹೌಜಸಂ .
 ಮನಸಾ ಪ್ರಾರ್ಥಯಂ ಚೈವಂ ಬದ್ಧಾಂಜಲಿಪುಟೋ ಮುದಾ .. 17..
 “ದೇವಸೇನಾಪತೇ, ಸ್ವಾಮಿನ್, ಧರ್ಮಸಂಸ್ಥಾಪಕ, ಪ್ರಭೋ .
 ಪ್ರಸೀದ ಪಾದದಾಸೇ ಮಯ್ಯಂತಃ ಶಾಂತಿಂ ವಿಧೇಹಿ ಮೇ .. 18..
 ಭವಂತಂ ಕರುಣಾಪೂರ್ಣೇ ಮಯೂರವರವಾಹನಂ .
 ಭವಸಂತಾರಕಂ ದೇವಂ ತಾರಕಾಂತಕಾಮಾಶ್ರಯೇ” .. 19..
 ತತಃ ಪ್ರತಿನಿವೃತ್ಯಾಹಂ ಸರ್ವೈಶ್ಚ ಸಹಯಾತ್ರಿಕೈಃ .
 ಸಮಾಗಮೇ ನಿಶೀಥಿನ್ಯಾಃ ಪ್ರಾಪಂ ಪುಣ್ಯಂ ಚಿದಂಬರಂ .. 20..
 ಯತ್ ಪುರಾಣೇಷು ವಿಖ್ಯಾತಂ ಪುಣ್ಯಕ್ಷೇತ್ರಂ ಪಿನಾಕಿನಃ .
 ಯತ್ರ ಪ್ರತಿಷ್ಠಿತಃ ಸಾಕ್ಷಾನ್ನಟರಾಜೋ ಮಹೇಶ್ವರಃ .. 21..
 ತಸ್ಯ ಸಂದರ್ಶನಾದೇವ ಪ್ರಹೃಷ್ಟೇ ಮಮ ಚೇತಸಿ .
 ವಿಖ್ಯಾತಾ ನಂತನಾರಾದ್ಯಾ ಭಕ್ತಾಃ ಸನ್ನಿಧಿಭಗ್ಯಯುಃ .. 22..
 ದೀರ್ಘಯಾತ್ರಾಪರಿಶ್ರಾಂತಾ ರಾತ್ರೌ ತೀರ್ಥಾಟಕಾ ವಯಂ .
 ಪ್ರಶಾಂತಪಾವನೇ ತತ್ರ ಕ್ಷೇತ್ರೋಪಾಂತೇ ವಿಶಶ್ರಮುಃ .. 23..
 ಪ್ರಗೇ ಪರಂದ್ಯುಸ್ತತ್ಕ್ಷೇತ್ರಂ ತುಂಗಗೋಪುರವಪ್ರಕಂ .
 ಶಿಲಾಶಿಲ್ಪಸಹಸ್ರಾಡ್ಯಂ ಪ್ರಾವಿಶಂ ಭಕ್ತಿಪೂರ್ವಕಂ .. 24..
 ಅದ್ರಾಕ್ಷಂ ತತ್ರ ನಿರ್ಭಾಂತಂ ನಟರಾಜಂ ಜಗತ್ಪ್ರಭುಂ .
 ಅಪೂಜಯೇ ಭಕ್ತಿಪೂರ್ವೇ ಸ್ತೋತ್ರವಿಲ್ವದಕೈರಹಂ .. 25..
 “ಚರಾಚರಾತ್ಮಕಂ ವಿಶ್ವಂ ಯದೀಯನಟನಾತ್ಮಕಂ .
 ವಂದೇ ಚಿದಂಬರಾಧೀಶಮಾದ್ಯಂ ನಾಟ್ಯಕಲಾಗುರುಂ .. 26..
 ವಿಚಿತ್ರಪಾದವಿನ್ಯಾಸತಾಲಧ್ವನಿತತದಿಜ್ಜುಖಂ .
 ನಿಕುಂಚಿತ್ಯೈಕಪಾದಂ ತಂ ನಟರಾಜಂ ನಮಾಮ್ಯಹಂ .. 27..
 ಭೃಗುಲತಾಚಾಲನೈರ್ಧೃಷ್ಟಿವಿಲಾಸೈರಂಗಹಾರಕೈಃ .
 ವಿಶ್ವಭಾವಾನ್ ಭಾವಯಂತಂ ನಟರಾಜಮುಪಾಸ್ಮಹೇ .. 28..
 ಸುವ್ಯಕ್ತಸಚ್ಚಿದಾನಂದಂ ದಯಾಂಚಿತದೃಗಂಜಲಂ .
 ವಂದೇ ದಿಗಂಬರಂ ದೇವಂ ಚಿದಂಬರನಟೇಶ್ವರಂ .. 29..
 ಯನ್ನಾಟ್ಯಶಾಸ್ತ್ರವಿಜ್ಞಾನಾದ್ಭರತಾದ್ಯಾ ಮಹರ್ಷಯಃ .
 ನಾಟ್ಯಾಚಾರ್ಯಾಃ ಸಮಭವನ್ನಟರಾಜಂ ತಮಾಶ್ರಯೇ .. 30..
 ನಾನಾಮುದ್ರಾಂಚಿತಾನೇಕವಿಮೋಹನಕರಾಂಚಲಂ .
 ನೃತ್ಯಶ್ಲಘಜಟಾಭಾರಂ ಭಾವಯೇಽಹಂ ಮಹಾನಟಂ” .. 31..
 ನೀರಾಜನಂ ಕಾರಯಿತ್ವಾ ಕರ್ಪೂರಜ್ಯೋತಿಷಾ ತತಃ .
 ಪ್ರಸಾದ ಭಸ್ಮ ತತ್ ಪೂತಂ ಸಾದರಂ ಸ್ವೀಕೃತಂ ಮಯಾ .. 32..

ಉಪದೇವಾನ್ ಸಮಾನಮ್ಯ ಶಿಲಾಯಾಂ ತತ್ರ ಕಲ್ಪಿತಂ .
 ವ್ಯಲೋಕಯಂ ಶಿಲ್ಪಶತಂ ವಿಸ್ಮಯಾನಂದಸಂಪ್ಲುತಃ .. 33..
 ನಾಟ್ಯಶಾಸ್ತ್ರಪ್ರಸಿದ್ಧಾನಿ ಮುದ್ರಾಜಾಲಾನಿ ಗೋಪುರೇ .
 ಅಂಗಹಾರಾಶ್ಚ ವಿವಿಧಾಃ ಸಮುತ್ಕೀರ್ಣಾಃ ಶಿಲಾಸು ಯೇ .. 34..
 ಚಿರಾದ್ಧಿವೃಕ್ಷಿತಾಸ್ತೇ ಚ ಮಯಾ ಸಾಧು ನಿರೀಕ್ಷಿತಾಃ .
 ಅಪೂರ್ವದರ್ಶನಾತ್ಸ್ಮಾದಾತ್ಮಾ ಸಂಪ್ರಾಪ ನಿರ್ವೃತಿಂ .. 35..
 ತತಶ್ಚಿದಂಬರಾತ್ ಪ್ರಾಹ್ಣೇ ಪ್ರಸ್ಥಾಯ ವಯಮಾಗತಾಃ .
 ಸಾಯಂ ಲಕ್ಷ್ಮೀವಿಲಾಸಾಡ್ಯಾಂ ಪ್ರಥಿತಾಂ ಮಧುರಾಪುರೀಂ .. 36..
 ಪಾಂಡ್ಯರಾಜಸ್ತೀರುಮಲನಾಯಕಃ ಖ್ಯಾತವಿಕ್ರಮಃ .
 ತತ್ರ ಯಾಂ ಶಿಲ್ಪಸಂಪನ್ನಾಂ ರಾಜಧಾನೀಮಕಲ್ಪಯತ್ .. 37..
 ತಾಮವಾಲೋಕಯಂ ನಷ್ಟಶಿಷ್ಟಾಂ ವಿಸ್ಮಿತಮಾನಸಃ .
 ತತ್ರಾದ್ರಾಕ್ಷಂ ಸಂಭೃತಾನಿ ಪುರಾವಸ್ತುಶತಾನಿ ಚ .. 38..
 ಶಿಲ್ಪರತ್ನಾನಿ ವಿವಿಧಾನ್ಯದ್ಭುತಂ ವ್ಯದಧುಃ ಪರಂ .
 ಮಂತ್ರಮಂಡಪಮದ್ರಾಕ್ಷಂ ರಾಜ್ಞಃ ಶಿಲ್ಪೋಪಶೋಭಿತಂ .. 39..
 ಅಥ ಸಂಧ್ಯಾರಾಗಶುಭನ್ನಾನಾವಿಸ್ತೃತವೀಧಿಕಾಂ .
 ವಿಕ್ರೇಯವಸ್ತುಂಪೂರ್ಣಮಹಾಪಣಗಣಾನ್ವಿತಾಂ .. 40..
 ಉತ್ಪಂಗಳಸೌಧನಿಕರದರ್ಶನೀಯಾಂ ಜನಾಕುಲಾಂ .
 ಮಧುರಾನಗರೀಂ ದೃಷ್ಟ್ವಾ ಹರ್ಷೇ ಚಾದ್ಭುತಮಧ್ಯಗಾಂ .. 41..
 ಮೀನಾಕ್ಷೀಮಂದಿರೋಪಾಂತೇ ಸರ್ವೇ ತೀರ್ಥಾಟಕಾ ನಿಶಿ .
 ಸುಖಂ ವಿಶ್ರಮ್ಯ ನವತಾಂ ಲೇಭಿರೇ ವಿಗತಕ್ಲಮಾಃ .. 42..
 ತತಃ ಪ್ರಭಾತೇ ಪ್ರಥಮಂ ಸಪತ್ನೀಕಃ ಸಹಾನುಗಃ .
 ಪ್ರಾವಿಶಂ ತದ್ಗುಹಕ್ಷೇತ್ರಂ ಕುಂಡಂ ಶ್ರೀಪರಪೂರ್ವಕಂ .. 43..
 ದೃಷ್ಟ್ವಾ ಽನಮ್ಯ ಚ ಸೇನಾನ್ಯಂ ಪ್ರಾರ್ಥಯಂ ಸುಸಮಾಹಿತಃ .
 “ಸ್ವಾಮಿನ್, ಭಯೇಭ್ಯಸ್ತ್ರಾಯಸ್ವ ಮನಸಃ ಶಾಂತಿರಸ್ತು ಮೇ” .. 44..
 ಅಥ ನತ್ವಾ ತಥೈವೋಪದೇವಾನ್ ಶಿಲ್ಪಾನ್ಯುದ್ವೀಕ್ಷ್ಯ ಚ .
 ಮೀನಾಕ್ಷೀಮಂದಿರಂ ಪ್ರಾಪ್ಯ ದೇವೀಂ ಭಕ್ತ್ಯಾ ಸಮಾನಮಂ .. 45..
 “ಮೀನಾಕ್ಷಿ ಮಧುರಾನಾಥೇ, ಜಗದಂಬ, ನಮೋಽಸ್ತು ತೇ .
 ಸರ್ವವಿದ್ಯಾತ್ಮಿಕೇ, ದೇವಿ, ಪ್ರಕಾಶಸ್ವ ಸದಾ ಹೃದಿ” .. 46..
 ತತಃ ಪ್ರವಿಶ್ಯ ಮಹಿತಂ ಸುಂದರೇಶ್ವರಮಂದಿರಂ .
 ಪ್ರಣಮ್ಯ ಪ್ರಾರ್ಥಯಂ ಭಕ್ತ್ಯಾ ಭಗವಂತಂ ಮಹೇಶ್ವರಂ” .. 47..
 “ಮೀನಾಕ್ಷೀಪ್ರಾಣಸರ್ವಸ್ವ, ನಮಸ್ತೇ ಸುಂದರೇಶ್ವರ .
 ಸಚ್ಚಿದಾನಂದರೂಪಂ ತೇ ಭಾಸತಾಂ ಹೃದಯೇ ಮಮ” .. 48..

ತತಃ ಪ್ರವಿಶ್ಯ ವಿಸ್ತೀರ್ಣೇ ಸಹಸ್ರಾಸ್ತಂಭಮಂಡಪಂ .
 ನಾನಾಶಿಲ್ಪಾನ್ಯದ್ಭೂತಾನಿ ಪುರಾವಸ್ತುಶತಾನಿ ಚ .. 49..
 ಸಪ್ತಸ್ವರಸ್ತಂಭಜಾತಂ ತತ್ರಾಪಿ ಚ ವಿಶೇಷತಃ .
 ಅದ್ರಾಕ್ಷ್ಯ ಮಶೌಷಮೇವಂ ಸ್ತಂಭೋತ್ಯಂ ಸ್ವರಸಂಚಯಂ .. 50..
 ಗಾಯಂತಮಿವ ಪಾಂಡ್ಯಾನಾಂ ಶಿಲ್ಪವೈದಗ್ಗ್ಯಸದ್ಯಶಃ .
 ನಿಮಗ್ನಮದ್ಭೂತಾನಂದಸಂಕರೇ ಮನ್ಮನಸ್ತದಾ .. 51..
 ತತೋ ನಿರ್ಗತ್ಯ ಪುರತೋ ಗೋಪುರೇ ಶಿಲ್ಪಸುಂದರೇ .
 ಲಗ್ನಾಂ ದೃಷ್ಟಿಂ ಸಮಾಕೃಷ್ಯ ಕಥಂಚಿತ್ ಪ್ರಸ್ಥಿತಾ ವಯಂ .. 52..
 ದೀರ್ಘಾಂ ಯಾತ್ರಾ ಸಮಾರಬ್ಧಾ ಪುಣ್ಯಂ ರಾಮೇಶ್ವರಂ ಪ್ರತಿ .
 ಪ್ರಾಹುಣೇ ಪ್ರಹೃಷ್ಯಹೃದಯೈರಸ್ಮಾಭಿಸ್ತೀರ್ಥಚಾರಿಭಿಃ .. 53..
 ಅನೇಕಾನ್ ಗ್ರಾಮನಗರಾನ್ ವಿವಿಧಾನ್ ಜನಸಂಚಯಾನ್ .
 ಜಾವಾಸವಿಹೀನಾಂಶ್ಚ ಪ್ರದೇಶಾನತಿವಿಸ್ತೃತಾನ್ .. 54..
 ದರ್ಶೇದರ್ಶಮನಾಖ್ಯೇಯನಾನಾಭಾವಾಂಚಿತಾಂತರಃ .
 ನಾವಿದಂ ದೀರ್ಘಯಾತ್ರೋತ್ಕಂ ಕ್ಲೇಶಜಾತಮಿಹಾಣ್ವಪಿ .. 55..
 ಸಮುದ್ರೋಪರಿ ಸಾ ವಹ್ನಿಶಕಟೀನಾಲ್ಪವೇಗಿನಾ .
 ಯಾತ್ರಾ ವಿಚಿತ್ರಮಾನಂದಮತನೋನ್ಮಾನಸೇ ಮಮ .. 56..
 ಸಂಧ್ಯಾತಪಸಮಾರಕ್ತಚೇಲಾಂಚಿತಕಲೇವರಾಃ .
 ನನ್ಯತುವೀಚಿಕಾಸ್ತತ್ರ ಹಹಂತ್ಯೋ ಮಾನಸಂ ಮಮ .. 57..
 ನಾನಾತಾಲಲಯೋನ್ಮೇಷಾ ತಾಸಾಂ ಸಾ ಗಾನವೈಖರೀ .
 ವ್ಯಾಸಿಂಚಿದಮೃತಾಸಾರೈರ್ಮದೀಯಾನಂದವಲ್ಲರೀಂ .. 58..
 ಏವಮಾನಂದನಿಷ್ಯಂದಸ್ನಾನಪೂತಹೃದಂತರಾಃ .
 ಸಾಯಂಕಾಲೇ ವಯಂ ಪ್ರಾಪ್ತಾಃ ಪುಣ್ಯಂ ರಾಮೇಶ್ವರಂ ಸಮೇ .. 59..
 ಕ್ಷೇತ್ರೋಪಾಂತೇ ನಿಶಾಂ ನೀತ್ವಾ ಪ್ರಭಾತೇ ಶಾಂತಮಾನಸಾಃ .
 ಸಮುದ್ರತೀರಂ ಸಂಪ್ರಾಪ್ತಾ ನಾನಾಭಕ್ತಜನಾಕುಲಂ .. 60..
 ತತ್ರಾಪಶ್ಯಾಮ ವಿವಿಧವೇಷಭಾಷಾಸಮನ್ವಿತಾನ್ .
 ನಾನಾದೇಶಾಗತಾನ್ ಪುಣ್ಯತೀರ್ಥಸ್ನಾನಾಯ ಸಂಗತಾನ್ .. 61..
 ಬಾಲಾರುಣಕರಾಮೃಷ್ಣನೃತ್ಯದ್ವೀಚೀಕಲಸ್ವನಂ .
 ಭಕ್ತಸಂಘೈರನುಷ್ಠಿಯಮಾನಸ್ನಾನಕ್ರಿಯಾವಿಧಿಂ .. 62..
 ತೀರೋಪಾಂತಸಮುದ್ರಂ ತಂ ಪುಣ್ಯತೀರ್ಥಮನುತ್ತಮಂ .
 ಆಲೋಕ್ಯಭೂವಿಮ ವಯಮಾನಂದಾಮಗ್ನಚೇತಸಃ .. 63..
 ಕೋಟಿತೀರ್ಥೇ ಸಮುದ್ರೇಽತ್ರ ಸ್ನಾನಂ ಕೃತ್ವಾ ಯಥಾವಿಧಿ .
 ಕ್ಷೇತ್ರಪಿಂಡಂ ವ್ಯತನುಮ ಶ್ರದ್ಧಾಭಕ್ತಿಸಮನ್ವಿತಾಃ .. 64..

ಅಥ ಪಾಪೋಪಶಾಂತ್ಯರ್ಥೇ ಪಿತೃಪ್ರೀತ್ಯರ್ಥಮೇವ ಚ .
 ಸಪತ್ನೀಕಃ ಸಮುದ್ರೇಽತ್ರ ಪುನಃ ಸ್ನಾನಂ ಸಮಾಚರಂ .. 65..
 ಪುರೋಹಿತೇನ ನಿರ್ದಿಷ್ಟೌ ದೂರತೋಽತ್ರ ಮಹಾಂಬುಧೌ .
 ಧನುಷ್ಕೋಟೀ ರಾಮಸೇತುಂಚಾಪಿ ಸಂಕಲ್ಪ್ಯ ವಂದಿತೌ .. 66..
 ಹಂತ! ಪ್ರಕೃತಿವಿಕ್ಷೋಭಾದ್ಧುರ್ದಿಷ್ಟಪ್ರಾರಾವೋದಿತಾತ್ .
 ನಾತಿದೂರೇ ಭೂತಕಲೇ ಸಮುದ್ರಾಪ್ಲಾವಿತಾವಿಮೌ .. 67..
 ಪುನರ್ದಾನಾದಿಕಂ ಕೃತ್ವಾ ಪುಣ್ಯತೀರ್ಥೇಷು ಭೂರಿಷು .
 ಉಪರಾಮೇಶ್ವರಕ್ಷೇತ್ರಮಭಿಷೇಕೋಽಪ್ಯನುಷ್ಠಿತಃ .. 68..
 ತತೋ ರಾಮೇಶ್ವರಕ್ಷೇತ್ರಂ ನಾನಾಶಿಲ್ಪೋಪಶೋಭಿತಂ .
 ತುಂಗಗೋಪುರವಪ್ರಾಥ್ಯಮುಪದೇವೈರಧಿಷ್ಠಿತಂ .. 69..
 ಪ್ರವಿಶ್ಯಾಂತರ್ಮಯಾ ದೃಷ್ಟಂ ಸೀತಾರಾಮಪ್ರತಿಷ್ಠಿತಂ .
 ಶಿವಲಿಂಗಂ ಮಹಾಪುಣ್ಯಂ ದಿವ್ಯಚೈತನ್ಯಭಾಸ್ವರಂ .. 70..
 ಕೃತಾಂಜಲಿಪುಟೋ ಭಕ್ತ್ಯಾ ಮುಕುಲೀಭೂತಲೋಚನಃ .
 ಪ್ರಣಮ್ಯಚಾಸ್ತೌಷಮೇವಂ ಮಹಾದೇವಂ ಜಗತ್ಪತಿಂ .. 71..
 ನಮಃ ಶಿವಾಯಃ ಭಗವನ್, ಮಹಾದೇವ, ಮಹೇಶ್ವರ .
 ಚಂದ್ರಶೇಖರ, ವಿಶ್ವಾತ್ಮನ್ ದಿಷ್ಟ್ಯಾ ದೃಷ್ಟೋ ಭವಾನ್ಮಯಾ .. 72..
 ಸರ್ವಪ್ರಾಯಶ್ಚಿತ್ತಮಸ್ತು ಪ್ರಣಾಮೋಽಯಂ ಭವತ್ಪದೇ .
 ಪ್ರಭೋ, ಪ್ರತಿಗೃಹಾಣಾಮುಂ ತಥೈವಾನುಗೃಹಾಣ ಮಾಂ .. 73..
 ಯಥಾ ದುರಿತಜಾತಂ ಮೇ ಝಟಿತ್ಯೇವ ವಿನಶ್ಯತಿ .
 ಸಹಸ್ರಾಭಾನಾವುದಿತೇ ಗಾಢಮಂಧಂ ತಮೋ ಯಥಾ” .. 74..
 ಕರ್ಪೂರನೀರಾಜನಾದಿ ಕಾರಯಿತ್ವಾ ಪ್ರಸನ್ನಧೀಃ .
 ವಿಭೂತ್ಯಾದಿಕಮಾದಾಯ ಪ್ರಸಾದಂ ನಿರ್ವತೋಽಭವಂ .. 75..
 ಅಥೋಪದೇವಾನನಮಂ ತತ್ರಾಪಿ ಚ ವಿಶೇಷತಃ .
 ಸೀತಾರಾಮೌ ಧರ್ಮಮೂರ್ತೀ ಲಕ್ಷ್ಮಣೋ ಭ್ರಾತೃದೈವತಃ .. 76..
 ಹನೂಮಾನ್ ಸ್ವಾಮಿಭಕ್ತಶ್ಚ ಮಹಾವೀರೋ ಮಹಾಬಲಃ .
 ಭಾರತಸ್ಯಾದರ್ಶಭೂತಾ ಇಮೇ ಸಮಾಭಿವಾಂದಿತಾಃ .. 77..
 ಪ್ರಸಾರ್ಯ ಭಾವನಾಪಕ್ಷಂ ಮನ್ಮನೋವಿಹಗಸ್ತದಾ .
 ಆದಿಕಾವ್ಯಸ್ಯಾಂತರಿಕ್ಷೇ ವಿಜಹಾರ ವಿಶೃಂಖಲಂ .. 78..
 ತತೋ ನಿರ್ಗತ್ಯ ಪುರತೋ ವಿಸ್ತೃತೇ ಬಾಹ್ರಮಂಡಪೇ .
 ಅಪಶ್ಯಮದ್ಭುತಾನಂದನಿಷ್ಠಂದೀಕೃತಲೋಚನಃ .. 79..
 ಮನೋಹರಂ ಶಿಲಾಶಿಲ್ಪಂ ಹಿಮಾದ್ರಿಶಿಖರೋಪಮಂ .
 ಶ್ವೇತಂ ಮಹೋಕ್ಷಮಾರಮ್ಯವರ್ಣಶಿಲ್ಪಕಲಾಂಚಿತಂ .. 80..

ಕಕುದ್ಮಂತಂ ತೀಕ್ಷ್ಣಶೃಂಗಂ ಧೀರೋದ್ಧತವಿಲೋಚನಂ .
 ಶಯಾನಂ ಪೀವರಾಕಾರಂ ಜೀವಂತಮಿವ ನಂದಿನಂ .. 81..
 ಪ್ರದಕ್ಷಿಣೀಕೃತ್ಯ ಭಕ್ತಿಪೂರ್ವೇ ತಂ ಶಂಭುವಾಹನಂ .
 ಕೃತಾರ್ಥಃ ಸನ್ನಿವೃತ್ತೋಽಹಂ ಮಹಾಕ್ಷೇತ್ರಾತ್ ಪ್ರಸನ್ನಧೀಃ .. 82..
 ತೃತೀಯಖಂಡಃ .
 ತೀರ್ಥಯಾತ್ರಾಮುಖ್ಯಲಕ್ಷ್ಯಂ ಸಾಧಯಿತ್ವಾ ಪ್ರಹರ್ಷಿತಾಃ .
 ಕನ್ಯಾಕುಮಾರೀಮುದ್ಧಿಶ್ಯ ತತಃ ಸಂಪ್ರಸ್ಥಿತಾ ವಯಂ .. 1..
 ಆಪೂರ್ವಾಹ್ಲಾದಾನಿಶಂ ಸಾ ದೀರ್ಘಾ ಯಾತ್ರಾ ಪ್ರವರ್ತಿತಾ .
 ಪ್ರಾಯಸ್ತೀರ್ಥಾಟಕಾಸ್ತತ್ರ ಬಭೂವುಃ ಶ್ರಾಂತಮಾನಸಾಃ .. 2..
 ವಿಚಿತ್ರವೈವಿದ್ಯಜುಷಾಂ ಭೂಭಾಗಾನಾಂ ನಿರೀಕ್ಷಣಾತ್ .
 ಅನ್ವಭೂವಂ ಮಹಾನಂದಂ ವ್ಯಸ್ಮರಂ ಶ್ರಾಂತಿವೈಧುರೀಂ .. 3..
 ಮಾರ್ಗಮಧ್ಯೇ ತಿರಿಚ್ಚಂತೂರಿತಿ ಪ್ರಖ್ಯಾತಮುತ್ತಮಂ .
 ಕಾರ್ತಿಕಯಮಹಾಕ್ಷೇತ್ರಂ ದೃಷ್ಟಂ ಸಾಯಂ ಜನಾಕುಲಂ .. 4..
 ಪುನರುನ್ಮೇಷಮಾಪನ್ನಾಃ ಸರ್ವೇಽಪಿ ಸಹಯಾತ್ರಿಕಾಃ .
 ಸ್ವಾಮಿನಂ ಗುಹಮಾನಮ್ಯ ಭಕ್ತ್ಯಾ ಸಂಪ್ರಾರ್ಥಿತಂ ಮಯಾ .. 5..
 “ಶಿವಶಕ್ಲೋರೇಕರೂಪಂ ಭಗವಂಸ್ತ್ವಾಂ ನಮಾಮ್ಯಹಂ .
 ಪ್ರಸೀದ ಮಯಿ ದಾಸೇಽಸ್ಮಿನ್ ಮನಃಶಾಂತಿಂ ವಿಧೇಹಿ ಮೇ” .. 6..
 ಉತ್ತಂಗನಾನಾವಪ್ರಾಡ್ಯಂ ಸಶಿಲ್ವೋನ್ನಗೋಪುರಂ .
 ದರ್ಶೇ ದರ್ಶೇ ಮಹಾಕ್ಷೇತ್ರಂ ಸಂತುಷ್ಟಾಸ್ತೀರ್ಥಚಾರಿಣಾಃ .. 7..
 ತತಃ ಪ್ರಸ್ಥಾಯ ಸರ್ವೇಽಪಿ ನವತ್ವಮುಪಲಂಬಿತಾಃ .
 ನಕ್ತಂ ದ್ವಿತೀಯಯಾಮೇ ತು ಪ್ರಾಪ್ತಾಃ ಕನ್ಯಾಕುಮಾರಿಕಾಂ .. 8..
 ತತ್ರೋವಿತಾಃ ಪುರೇ ನವ್ಯೇ ವಿವೇಕಾನಂದಸಂಜ್ಞಿತೇ .
 ಅನ್ಯೈದ್ಯುರುಷಸಿ ಪ್ರಾಪ್ತಾ ವಯಮಭಿತಟಂ ಮುದಾ .. 9..
 ಸೂರ್ಯೋದಯದಿದೃಕ್ಷಾಸೀದುದ್ವೇಕಾ ಹೃದಯೇಷು ನಃ .
 ತದಾ ಮೇಘಾವೃತಂ ಜಾತಂ ಹಂತಃ ಪ್ರಾಚೇದಿಶಾಮುಖಂ .. 10..
 ತಥಾಪಿ ವೀಚೀಸಂಕ್ಷೋಭಿಸಮುದ್ರತ್ರಯಮೇಲನಂ .
 ನಿರೀಕ್ಷ್ಯ ಹರ್ಷೋನ್ಮತ್ತಾಽಭೂಚ್ಛೇತನಾ ಸರ್ವಭೈವ ನಃ .. 11..
 ತುಂಗೈಸ್ತರಂಗಸಂಘಾತೈಃ ಸಮಾಕ್ರಾನ್ನಾ ಪದೇ ಪದೇ .
 ಸಮುದ್ರವೇಲಾ ತತ್ರಾಸ್ಮದ್ವಿಹಾರಾಸ್ಪದತಾಂ ಗತಾ .. 12..
 ಕೇಚಿದಾಗುಲ್ಪಪಾತಿನ್ಯಾ ವೀಚ್ಯಾ ಲೀಲಾಂ ವಿತೇನಿರೇ .
 ಅನ್ಯೇ ಚಾಜಾನುಪಾತಿನ್ಯಾ ಚಿಕ್ರಿಡುಸ್ತುಷ್ಟಮಾನಸಾಃ .. 13..
 ಪರೇ ದೂರೇ ಸ್ಥಿತಾಸ್ತುಂಗತರಂಗಾಘಾತಚಾತುರೀಂ .

ದದೃಶುಃ ಸರ್ವ ಏವಾಸನ್ನಾನಂದೋನ್ಮತ್ತಚೇತಸಃ .. 14..
 ಇತಸ್ತತಃ ಸಮುದ್ರೇತತ್ರ ಯಂತ್ರನೌಕಾಶ್ಚಕಾಶಿರೇ .
 ವಿಕಾರತರಲೇ ಚಿತ್ತೇ ಸಂಕಲ್ಪಾ ವಿವಿಧಾ ಇವ .. 15..
 ಸಮುದ್ರೇನತಿದೂರೇ ಸಾ ದೃಷ್ಟಾತಿಮಹತೀ ಶಿಲಾ .
 ಅತ್ಯುಗ್ರವೀಚಿಕಾಘಾತೇ ಚಿರಾರಭ್ಬೇಪಿ ನಿಶ್ಚಲಾ .. 16..
 ಸ್ವಾಮೀ ವಿವೇಕಾನಂದೋತತ್ರ ಸ್ಥಿತ್ವಾ ಪೂರ್ವಂ ದಿನತ್ರಯಂ .
 ಧ್ಯಾನಮಗ್ನೋಽಭವದ್ಯತ್ರ ನಿರ್ಮಿತಂ ಮಂದಿರೋತ್ತಮಂ .. 17..
 ಶಿಲ್ಪವೈದಗ್ಧ್ಯನಿಷ್ಪನ್ನಜೀವಚೈತನ್ಯಭಾಸುರಾ .
 ಮಹತೀ ಪ್ರತಿಮಾ ತತ್ರಸ್ಥಾಪಿತಾ ತಸ್ಯ ಯೋಗಿನಃ .. 18..
 ತಸ್ಯಾಶ್ಚಾಭಿಮುಖಂ ತತ್ರ ಪ್ರತಿಚ್ಛಂದದ್ವಯಂ ಸ್ಥಿತಂ .
 ಶ್ರೀರಾಮಕೃಷ್ಣದೇವಸ್ಯ ಶಾರದಾಮಾತುರೇವ ಚ .. 19..
 ಪ್ರಶಾಂತಂ ಪಾವನಂ ತತ್ರ ಕಲಿತಂ ಧ್ಯಾನಮಂದಿರಂ .
 ಪುರಾ ಯತ್ರ ಸ್ಥಿತೋಽವಾಪಮವಾಚ್ಯಾಮಾತ್ಮನಿರ್ವೃತಿಂ .. 20..
 ಕನ್ಯಾಕುಮಾರೀಪಾದಬ್ಜಚಿಹ್ನಂ ಯತ್ರಾವಭಾಸತೇ .
 ತತ್ ಸ್ಥಾನಂ ಶಿಲ್ಪಸುಭಗಂ ಕೃತ್ವಾತತ್ರ ಪರಿರಕ್ಷಿತಂ .. 21..
 ಏತತ್ಸರ್ವಂ ಯಥಾಧ್ಯಕ್ಷಂ ಚಕಾಶೇ ಸ್ಮೃತಿಮಂಡಲೇ .
 ಮನಸಾಸನಮ್ಯಚಾಸ್ತೌಷಂ ವಿವೇಕಾನಂದಯೋಗಿನಂ .. 22..
 “ಯೋಗತ್ರಯವಿಶುದ್ಧಾತ್ಮನ್ನಾಪಾದಾನಶತಾನಿ ತೇ .
 ಗಾಯಂತಿ ತ್ಯತ್ಪದೋಪಾಂತೇ ನಮ್ರಾ ವಾರಿಧಿವೀಚಯಃ .. 23..
 ಸಮುದ್ರತ್ರಯಸಂಯೋಗಸ್ತೀರ್ಥತೀರ್ಥೀಭವತ್ಯಯಂ .
 ವತಸ್ತ್ವತ್ಪಾದ ಸಂಸ್ಪೃಷ್ಟಾಂ ಶಿಲಾಂ ಸ್ಪೃಶತಿ ವೀಚಿಭಿಃ .. 24..
 ಸಂದೇಶಂ ಭಾರತಾಂಬಾಯಾ ರತ್ನಮಧ್ಯಾತ್ಮದರ್ಶನಂ .
 ಚಿರಾತ್ಕಾಲಿಕಮಾಲಿನ್ಯಗ್ರಸ್ತಮಸ್ತಪ್ರಭಂ ಸ್ಥಿತಂ .. 25..
 ಪುನಃ ಶ್ರೀರಾಮಕೃಷ್ಣೇನ ಶಾಣಘರ್ಷಣಶೋಧಿತಂ .
 ವಿಶ್ವಪ್ರೇಮಾದ್ರ್ವಚಿತ್ತೇನ ಧೀರೇಣ ಭವತಾ ಸ್ಯಯಂ .. 26..
 ಚಕ್ರವಾಲಾಂತವಿಲಸತ್ಪ್ರಭಾಮಂಡಲಶೋಭಿತಂ .
 ಕೃತ್ವಾ ಲೋಕಾಯೋಪಹತಂ ನಮಸ್ತೇ ವಿಶ್ವವಂಧವೇ .. 27..
 ತ್ವಾಂ ಶಂಕರಸ್ಯಾವತಾರಂ ಮಹಾಯೋಗಿನ್, ನಮಾಮ್ಯಹಂ .
 ದಯಯಾಸುಗೃಹಾಣಾಮುಂ ಮನಸಃ ಶಾಂತಿರಸ್ತು ಮೇ .. 28..
 ಸಮುದ್ರದೃಶ್ಯಾದಾಕೃಷ್ಯ ಸರ್ವೇ ದೃಷ್ಟಿಂ ಕಥಂಚನ .
 ನಿವೃತ್ಯ ತೀರಾದಂಭೋಧೇ ದೇವೀಕ್ಷೇತ್ರೇ ಪ್ರಪೇದಿರೇ .. 29..
 ತತ್ರ ಗರ್ಭಗೃಹೇ ಭಾಂತೀಂ ನಾನಾಲಂಕಾರಶೋಭಿತಾಂ .

ದೇವೀಂ ಕನ್ಯಾಕುಮಾರೀಂ ತಾಂ ದೃಷ್ಟ್ವಾ ಮುಮುದಿರೇ ಸಮೇ .. 30..
 ಸೌಂದರ್ಯಸಾರಸರ್ವಸ್ವಮೇಕತ್ರಾಹಿತಮದ್ಭುತಂ .
 ದೇವೀಸ್ವರೂಪಂ ದೃಷ್ಟ್ವಾ ತತ್ಸರ್ವೇ ವಿಸ್ಮಿತಮಾನಸಾಃ .. 31..
 ಬದ್ಧಾಂಜಲಿಪುಟಾ ನಮ್ರಾಃ ಸ್ಥಿತಾಶ್ಚಿತ್ರಾರ್ಪಿತಾ ಇವ .
 ಅನಾವಮಹಮೇವಂ ತಾಮಾನಂದಾಮಗ್ನಮಾನಸಃ .. 32..
 ಕಲಾವಿದ್ಯಾತ್ಮಿಕೇ ದೇವಿ, ಸಚ್ಚಿದಾನಂದವಿಗ್ರಹೇ .
 ಕನ್ಯಾಕುಮಾರೀ ಭವತೀ ನಿತ್ಯಂ ಮನಸಿ ಭಾಸತಾಂ .. 33..
 ಸರ್ವಂಕಾಮದುಧೇ, ದೇವಿ, ಪ್ರಸೀದ ಪ್ರಣತೇ ಮಯಿ .
 ತ್ವದ್ಭಕ್ತಿಪರಮಾನಂದೇ ಮಗ್ನಂ ಭವತು ಜೀವಿತಂ .. 34..
 ಅಥ ಸಂಪ್ರಸ್ಯತಾಃ ಸರ್ವೇ ಸ್ಯಾನಂದೂರಪುರಂ ಪ್ರತಿ .
 ಮಧ್ಯೇಮಾರ್ಗೇ ಕ್ಷೇತ್ರಮುಖ್ಯಂ ಶುಚೀಂದ್ರಂ ಸಂಪ್ರವೇದಿರೇ .. 35..
 ಶುದ್ಧಿಸ್ಥಾನಂ ಮಹೇಂದ್ರಸ್ಯ ಪುರಾಣಪ್ರಥಿತಂ ಮಹಂ .
 ಕ್ಷೇತ್ರಮೇತದತೋ ಲೇಭೇ ಶುಚೀಂದ್ರವ್ಯಪದೇಶ್ಯತಾಂ .. 36..
 ಸತ್ಯಾಸತ್ಯಪರೀಕ್ಷಾಭೂದ್ಯತ್ರ ಪೂರ್ವೇ ಮಹಾದ್ಭುತಾ .
 ತತ್ಪಲಂ ಲಭ್ಯತೇ ಹಸ್ತೇ ತಪ್ತಾಜ್ಯಪರಿಮಜ್ಜಿತೇ .. 37..
 ಶಿಲಾಶಿಲ್ಪಾಂಚಿತೋತ್ತುಂಗಮಹಾಗೋಪುರಸುಂದರಂ .
 ಅತ್ಯುಚ್ಚವಪ್ರವಲಯಮುಪದೇವೈರಧಿಷ್ಠಿತಂ .. 38..
 ಕ್ಷೇತ್ರಮೇತತ್ಪವಿಶ್ಯಾಹಂ ಮಹಾದೇವಮುಮಾಪತಿಂ .
 ಮಧ್ಯಾಹ್ನಪೂಜಾವಸಾನೇ ವ್ಯನಮಂ ಭಕ್ತಿಪೂರ್ವಕಂ .. 39..
 “ಸ್ವಾಮಿನ್, ಮಹಾದೇವಶಂಭೋ, ಪ್ರಸೀದ ಪ್ರಣತೇ ಮಯಿ .
 ಯೇನಾಹಮಾಪ್ನುಯಾಂ ಶಾಂತಿಂ ಮಾನಸೀಮನಪಾಯಿನೀಂ .. 40..
 ಪುಷ್ಪಾಂಜಲಿಂ ಕಾರಯಿತ್ವಾ ಪ್ರಸಾದಂ ಪರಿಗೃಹ್ಯ ಚ .
 ಸಂತುಷ್ಟಚಿತ್ತಃ ಪ್ರತಿಷ್ಠಂ ಸಹಾನ್ಯೈಸ್ತ್ರೀರ್ಥಚಾರಿಭಿಃ .. 41..
 ಅಪರಾಹ್ಣೇ ಚ ಸಂಪ್ರಾಪ್ತಂ ಸುಂದರಂ ಜನಸಂಕುಲಂ .
 ತುಂಗಲೌಘಣಾಕೀರ್ಣಂ ಸ್ಯಾನಂದೂರಂ ಪುರೋತ್ತಮಂ .. 42..
 ಶ್ರೀಪದ್ಮನಾಭಕ್ಷೇತ್ರಸ್ಯ ಪುರತಸ್ತುಂಗಗೋಪುರಂ .
 ಪದ್ಮತೀರ್ಥೇ ಚ ನಿಕಷಾ ವಿಶ್ರಾಮಃ ಸಾಧು ಸೇವಿತಃ .. 43..
 ಸಾಯಮುದ್ಧಾಟಿತೇ ಕ್ಷೇತ್ರೇ ಪ್ರಾವಿಶಂ ತತ್ರ ಸಾದರಂ .
 ವಪ್ರಾಂತಃ ಶ್ರೀಬಲಿಗೃಹಂ ಶಿಲಾಶಿಲ್ಪೋಪಶೋಭಿತಂ .. 44..
 ದರ್ಶಂ ದರ್ಶಮಹಂ ಭಕ್ತ್ಯಾ ಪ್ರಾದಕ್ಷಿಣ್ಯಂ ಸಮಾಚರಂ .
 ಅಪಶ್ಯಂ ಬೃಹತಃ ಕಾಂಸ್ಯಶರಾವಾನ್ ಶಿಲ್ಪಸುಂದರಾನ್ .. 45..
 ದೃಷ್ಟ್ವೋ ಬಲಿಗೃಹಸ್ತಂಭೇ ಸಮುತ್ತೀರ್ಣೋ ಮಹತ್ತಮಃ .

ಹನುಮಾನ್ ನವನೀತಂ ಯತ್ತಸ್ಯ ಪಾದೇ ಸಮರ್ಪಿತಂ .. 46..
ಪಿಪೀಲಿಕಾದೂಷಿತಂ ವಾ ದ್ರುತಂ ವಾ ನ ಭವಿಷ್ಯತಿ .
ಭಗವಾನಾಂಜನೇಯಃ ಸ ವಂದಿತೋ ನಂದತಾ ಮಯಾ .. 47..
“ರಾಮನಾಮಾಮೃತಾಸ್ವಾದಮುಕುಲೀಭೂತಲೋಚನಂ .
ಆನಂದಾಶ್ರುಸಮಾಸಿಕ್ತಗಂಡಂ ವಾತಾತ್ಮಜಂ ಭಜೇ .. 48..
ಯದ್ಬಲಂ ರಾಮನಾಮಕಂ ಮನೋವಾಕ್ವಾಯಕರ್ಮಸು .
ಭಕ್ತೋತ್ತಮಂ ಸರ್ವಶಕ್ತಂ ಮಾರುತಿಂ ಪ್ರಣಮಾಮ್ಯಹಂ” .. 49..
ಅಥ ಚೈಕಶಿಲಾಮಾತ್ರ ನಿರ್ಮಿತ ಪರಮದ್ಭುತಂ .
ಅದ್ರಾಕ್ಷಂ ಮಂಡಪಂ ತತ್ರ ನಾನಾಶಿಲ್ಪಕಲಾಂಚಿತಂ .. 50..
ಪುರತಃ ಶಿಲ್ಪಸುಭಗಮುಖಮಂಡಪಶೋಭಿತಂ .
ದೃಷ್ಟ್ವಾ ಗರ್ಭಗೃಹಂ ಹೃಷ್ಟೋ ದಿದೃಕ್ಷುದೇವಮಾಸ್ಥಿತಃ .. 51..
ಶ್ರೀಪದ್ಮನಾಭೋ ಭಗವಾನುದಾತ್ತಮಧುರಾಕೃತಿಃ .
ಅನಂತಶಯನೇ ಶೇತೇ ಪ್ರಸನ್ನವದನಾಂಬುಜಃ .. 52..
ಶಿರೋ ಮಧ್ಯಂ ತಥಾ ಪಾದೌ ಕಮಾದ್ವಾರತ್ರಯೇಣ ಹಿ .
ವೀಕ್ಷಿತುಂ ಶಕ್ಯಮಸ್ಮಾಭಿಸ್ತಾದೃಗೈಷ್ಟವವಿಗ್ರಹಂ .. 53..
ಮಹತ್ತಮಂ ವೀಕ್ಷ್ಯ ಹರ್ಷವಿಸ್ಮಯಸ್ತಿಮಿತೇಕ್ಷಣಃ .
ಅಸ್ತೌಷಂ ತಂ ಪದ್ಮನಾಭಮಹಂ ಸುವಿಹಿತಾಂಜಲಿಃ .. 54..
ಸ್ವಾಮಿನ್ನನಂತವನದೃಷ್ಟಮರುತ್ತುರೇಶ,
ಶ್ರೀವಿಲ್ವಮಂಗಲಸಮರ್ಚಿತಚಾರುಮೂರ್ತೇ .
ಶ್ರೀಪದ್ಮನಾಭ, ಭಗವನ್, ಕರುಣೈಕಸಿಂಧೋ,
ತ್ವಯ್ಯಸ್ತು ಮೇ ರತಿರನಂತಪುರಾಧಿವಾಸಿನ್! .. 55..
ಅನಂತಪದ್ಮನಾಭ, ತ್ವತ್ಪಾದಪದ್ಮೇ ಪತಾಮ್ಯಹಂ .
ಕೃಪಯಾ ದೇಹಿ ಭಗವನ್, ಮನಃಶಾಂತಿಮನುತ್ತಮಾಂ .. 56..
ಅಥ ತೀರ್ಥಾಟಕಾಃ ಸರ್ವೇ ಸಾಯಂ ಸಂತುಷ್ಟಮಾನಸಾಃ .
ಉದ್ದಿಶ್ಯ ಮಾರುತಾಗಾರಂ ಕೃತಕೃತ್ಯಾಃ ಪ್ರತಸ್ಥಿರೇ .. 57..
ರಾತ್ರೇ ತೃತೀಯಯಾಮೇ ತು ಪ್ರಾಪ್ತಾ ಗುರುಮಮರುತ್ತುರೀಂ .
ಪರಸ್ಪರಮುಪಾಮಂತ್ರೈ ಸರ್ವ ಜಗ್ಮುರ್ಯಥಾಗತಂ .. 58..
ಸ್ನಾತ್ವಾ ಚಾಹಂ ಸಪತ್ನೀಕಃ ಪುಣ್ಯಂ ತೈಲಾಭಿಷೇಚನಂ .
ಶಂಖಾಭಿಷೇಕಂ ಚಾದ್ರಾಕ್ಷಂ ಹರೇರ್ಗುರುಪುರೀಪತೇಃ .. 59..
ನೈವೇದ್ಯಂ ನವನೀತೇನ ಮಧುರೈಃ ಕಾದಲೈರಪಿ .
ಸಿತಾಪುಂಜೈಶ್ಚ ನಿರ್ವೃತ್ತಮಾಸ್ವಾದ್ಯ ಪ್ರೀತಮುತ್ಥಿತಂ .. 60..
ಗೃಹೀತಕೈಶೋರವೇಷಂ ಪೂರ್ಣಂ ಬ್ರಹ್ಮ ಸನಾತನಂ .

ಕೃಷ್ಣಂ ಮರುತ್ಪುರಾಧೀಶಂ ದೃಷ್ಟ್ವಾ ನಂದಾಶ್ರುಸಂಪ್ಲುತಃ .. 61..
ಗದ್ಗದಾರುದ್ಧಕಂಠಶ್ಚ ಪ್ರಣಮ್ಯ ವಿಹಿತಾಂಜಲಿಃ .
ನೃವೇದಯಂ ಪ್ರಾರ್ಥಯಂ ಚ ಭಗವಂತಂ ದಯಾನಿಧಿಂ .. 62..
“ಗುರುವಾಯುಪುರಾಧೀಶ ಭವತ್ಕರುಣಯಾ ಮಯಾ .
ಅವಿಘ್ನಾ ತೀರ್ಥಯಾತ್ರೇಯಂ ಸುಖಂ ಪರಿಸಮಾಪಿತಾ .. 63..
ಬಹೂನಾಂ ಪುಣ್ಯತೀರ್ಥಾನಾಂ ವಿಭೂತೀನಾಂ ತವ ಪ್ರಭೋ .
ನಿಷೇವಣಾತ್ ಪ್ರಶಾಂತಾತ್ಮಾ ಸತ್ಸಂಗಾಶ್ಚ ಪ್ರಸನ್ನಧೀಃ .. 64..
ಪ್ರತ್ಯಾಗತೋಽಸ್ಮಿ ಭಗವತ್ಪಾದಮೂಲಮುಪಾಸಿತುಂ .
ಮಜ್ಜೀವಿತಮಿದಂ ಭೂಯದ್ಭವಚ್ಚರಣಸೇವನಂ .. 65..
ಶುಕನಾರದಮುಖ್ಯಾಶ್ಚ ಯೇ ಭಾಗವತಸತ್ತಮಾಃ .
ನಿತ್ಯತೀರ್ಥಾಟಕಾಃ ಸಿದ್ಧಾ ಭವದ್ಭಕ್ತಾ ಗುರೂತ್ತಮಾಃ .. 66..
ತದ್ಧರ್ಷಿತೇನ ಮಾರ್ಗೇಣ ಮನ್ಮನಸ್ತ್ವತ್ಕೃಪಾಬಲಾತ್ .
ಕರೋತು ನಿತ್ಯಮಧ್ಯಾತ್ಮತೀರ್ಥಾಟನಮತಂದ್ರಿತಂ” .. 67..
ಅಥ ಚ ಸ್ವಗೃಹಂ ಪ್ರಾಪ್ತಃ ಪ್ರಾಕ್ ಸೂರ್ಯೋದಯಕಾಲತಃ .
ಕಿರಾತಮೂರ್ತಿಂ ನತ್ವಾಹಂ ಪ್ರಾರ್ಥಯಂ ಭಕ್ತಿಪೂರ್ವಕಂ .. 68..
ಕಾಮಕ್ರೋಧಾದಿದುರ್ಜಂತೂನ್ ನಾಶಯನ್ ನಿಶಿತೈಃ ಶರೈಃ .
ಕಿರಾತಮೂರ್ತೇ, ಸ್ವಾಂತಂ ಮೇ ಶಾಂತಂ ಕುರು ತಪೋವನಂ .. 69..
ಇತಿ ಶ್ರೀವಾಸುದೇವನ್ ಏಲಯಥೇನ ವಿರಚಿತಂ ತೀರ್ಥಾಟನಂ ಸಂಪೂರ್ಣಂ .

Tirthatanam

pdf was typeset on June 29, 2023

Please send corrections to sanskrit@cheerful.com

